

Ядерн селм сөрлгъиг уурулхмн

Ядерн селм сөрлгъиг эврәннь халхасн ганцарн уурулхин туск шиидвр батлдж авсн Советск Союзин зөрмг болн арүн ишкдлгиг нарт делкән общест-венность ик облян ундж, СССР-н улгүриг дахтха гидж Соединенн Штатсас болн Анг-ляс некджәнә.

Чехословакар делгүдән кег-ддж йовх олн күн орлцлгъта хургуд деер, атомн болн во-дородн селм сөрлгъиг эврәннь халхасн уурулджахин туст СССР-н Деед Советин токтав-риг күтц сәәнәр таасджахан күч-көлсчнр келцхәдж, за-падн орн-нутгудин правитель-ствс бас тним шиидвр батлдж авхиг некджәцхәнә. Прагд болсн олн күч-көлсчнр ор-лцн митинг деер Чехослова-кин компартин ЦК-н сегләтр Й. Гнедрих босдж үг келв. Советск Союзин төвкнүн сед-вәрин агъу ик чинриг заадж, эн иигдж келв: западн импе-риалистическ государствиг, түрүн болдж тегәд США-г залгч улс, теднә келдг төвк-нүн бәәхин туск олн үгиг әмтн үнд тоолгха гилжәхлә, эврәннь халхасн бас уулдвр кецхәх зөвтә.

Митингд орлцачир нег дуу-гъар батлдж авсн резолюцдан, СССР-н Деед Советин токтав-риг күтцдн дөнъиджәхән кел-джәнә. Джиргълин болн төвк-нүн бәәлгәнә сә хәәдж, Аме-рикин Соединенн Штатсин болн Великобританә правитель-ствс Советск Союзин улгүр дахдж, түүгәри тегәд атомн дәннә аәмшгиг уурулхур бидн дуудджанавдн гидж резолюцд келгдджәнә.

Сул бдрмүдт тним митингс бас Остравд, Брнод, Ческе-Булеевицд, Пардубицд, Ли-берецд, Чехословакин нань чигн балгъсдар болв.

Тель-Авивд барлгдг „Ал-гамишмар“ газетин сонъсхврар болхла, Мапам партин поли-тическ комисс батлдж авсн резолюцдан, ядерн сөрлгъ кел-гъиг уурулхин туск төрт СССР-н төвкнүн седвәриг дөнънтхә гидж Израилин пра-вительствиг дуудджана. Ган-цхн эврәннь халхасн ядерн селм сөрлгъиг уурулджахин туск Советск Союзин герчл-лгъиг—нарт делкән зөвшәлин ул деер атомн дәәг уурулхин туск хаалгәд эрки чинртә иш-кдл болджана гидж полити-ческ комисс хәләджәхнъ ре-золюцд келгдджәнә.

Израильск талдан— „Ламер-хав“ гидг газетин сонъсхврар болхла, „Ахдуг авода“ партин элч иигдж герчлдж: „Ядерн сөрлгъ уурулхин туск төрт СССР-н арүн седвәриг Из-раиль дөнънх зөвтә“, нарт делкә чинвртә бәәлгъиг сул-дулхин туст кегч ямаран чигн ишкдлгиг шунмгъагъар дөнъ-хиг некхмн. Советск Союз эв-рәннь халхасн ганцарн ядерн сөрлгъ келгъиг уурулджахин

туск СССР-н Деед Советин сессийин токтавриг Аргентинә общественность бргәр таасдж, дөнъвджәнә. Орн-нутгт ик парть болгч „Гражданско-ра-дикальный союз непримиримых“ гидг партьс Национальн конгрессд депутат бәәдг Х. Ли-сеага иидж герчлв: „Ядерн селм сөрлгъиг уурулгъ эвр-залгдсн күчлггн — төвкнүн бәәлгәнә политик бәрлгәнә төрт уралан кегч ишкдл бә-джана“. Профсоюзн тоомсрта уулдврч—Аргентинә гуулгәнә пергләчнрин — конфедерацин гардач А. Марч, Советск Сою-зин шиидвр „делгү төвкнүн бәәхд дөнъгән үргх“ гидж заадж келв. „Би төвкнүн бәә-хин төләв. Цуг орн-нутгуд СССР-дә әдл бәрцтә бәәсн болхла, айта сән болх билә“ гидж Буэнос-Айресин студент-ческ организацин гардачнрин негнъ Сальвалор Амато келв.

СССР-н Деед Советин шиид-вр „тууджлгч уулдвр болдж“, Советск Союз цуг олн-әмтслә төвкнүн, иньгдлж бәәхәр эв-кджәхиг герчлдж үзүлдж гидж „Нуэстра палабра“ га-зет темгдлдж бичджәнә. „Ар-гентинә общественность“ СССР-н Деед Советин шиид-вриг ик бргмдjtәгъар тосв... Нарт делкәл чинртә арүн иш-кдл болгч, советск шиидвриг Аргентинә олн-әмтн байрта-гъар йбрәджәнә“,—гидж газет темгдлджәнә.

Ядерн селм сөрлгъиг ганцхн эврәннь халхасн уурулджахин туск Советск Союзин шиид-врин тускар Япона бар урдк кевтән бичәд бәәнә. Советск Союз „киитн дәәг“ уурулдж, цуг нарт делкәд төвкнүн бәә-хиг батлхар зүткджәх уура-р эн шиидвр авгдсн гидж бая-чудин газетсин икнкнъ бичджә-нә. Советск эн ишкдлгиг нарт делкә кевтән йбрәджәнә гидж „Иомиури“ газет бичджәнә.

Кемрджән США Советск Союзин улгүриг дахл уга бәә-сн цагт, нарт делкән общест-венностин халхас эдн улм ик шалгългъ сонъсх гидж гуул-гәчнрин гардачнрин „Дайамон-да“ гидг журналин халхд, „Майнице“ гидг газетин газа-дин орлудин әнъгин гардач Ватанабе бичджәнә.

США Советск Союзин улгү-риг дахшгогъар седджәхд японск олн-әмтн гуунар алнъ-трлго бәәшго гидж „Иомиури“ газет герчлджәнә. Төвкнүн бәәгбәд, нарт делкән чинвртә бәәлгъиг сулдулхар седджәх улс цугъар, Советск Союз ядерн сөрлгъ келгъиг уурул-джахин йбрәджәцхәнә,—гидж газет бичджәнә.

Ядерн сөрлгъ уурулхин туск төрәр США эврәннь бәрцән сольх зөвтә гидж „Иомиури джапан ньюс“ газет дуудджа-на.

(ТАСС).

Редактор Д. М. МУКЕБЕНОВ.